

بسم الله الرحمن الرحيم

د الله سبحانه و تعالی په نزد تر ټولو غوره نومونه

(ژباړه)

له عبدالله بن عمر رضی الله عنه څخه روایت دی، چې رسول الله صلی الله علیه وسلم وفرمایل:

«أحب الأسماء إلى الله عز وجل عبد الله وعبد الرحمن»

ژباړه: الله سبحانه و تعالی ته تر ټولو غوره نومونه عبدالله او عبدالرحمن دي.

په دغه حدیث شریف کې دې ته اشاره شوې، چې الله سبحانه و تعالی ته تر ټولو غوره نومونه هغه دي چې په هغو کې الله سبحانه و تعالی ته د بندګۍ نسبت شوی وي؛ ځکه هغه صفت پکې بیان شوی چې یوازې الله سبحانه و تعالی یې لایق دی او بل هېڅوک یې وړ نه دي، هېڅ مخلوق پکې برخه نه لري او دغه امر په حقیقت کې د خپلو مخلوقاتو په نسبت د الله سبحانه و تعالی الوهیه دی. همدارنګه د بنده په تر ټولو غوره ځانګړنې اقرار کوي، چې بل هېڅوک یې لیاقت نه لري او انسان د سترګو د رپ په اندازه پخپل ټول ژوند کې ترې وتلی نشي، چې همدا د الله سبحانه و تعالی لپاره د بندګۍ صفت دی. پر همدغه اساس نوم له خپل مسمی سره سم راغلی او مسمی د خپل رب بندګۍ ته په نسبت ورکولو سره عزتمن کېږي؛ په دې توګه د دغه نامه لپاره فضیلت پیدا کېږي.

نن ورځ مسلمانان له غرب او غربي نومونو څخه د اغېزمنېدو له امله خپل بچیان په پرديو او بې معنا نومونو سره نوموي، چې دا د مسلمانانو د ذلت او بې عزتۍ ښکارندويي کوي. ډېر ژر به هغه ورځ راورسېږي، چې ټول بشریت د خپل رب بندګۍ ته راوبولو؛ ځکه خلافت به هر شی اصلاح کړي، ان د خلکو نومونه هم. خلک به ډېر ژر پر خپلو اولادونو د نومونو د اېښودلو په برخه کې د هغوی له واقعیت سره سم، چې د الله سبحانه و تعالی بندګي ده، سيالي وکړي.

ژباړه: بهیر «ویار»